

# ప్రయాణంలో అనుకోని ఆపదలు

మంగళా కందూర్, India

నా జాతకమేమో గాని, ఎప్పుడు నేను ఒంటరిగా ఎక్కడికైనా వెళ్ళినా, వచ్చినా దేశ విదేశాల్లో ఏదో అవ్వడం జరగక మానదు. ఒక్క WTC కోసం మ్యూయార్క్ వెళ్ళినప్పుడు తప్ప ఎప్పుడూ మమమకు శాంతి వుండదు.

మొదటిమారు 92లో అమెరికా వెళ్ళినప్పుడు వేమ, మావారు 5,6 నెలలు వుండి వద్దాం అనుకొన్నాం. మా మనవరాలిని చూశాక వదల బుద్ధికాక నేను మరో సంవత్సరం వుండిపోయాను.

ఇండియా తిరుగు ప్రయాణం కోసం డేట్ నిర్ణయమయ్యాక షికాగోలో జగన్ కు ఫోన్ చేసి 93 వెస్టెంబర్ 6 నాటికి బుక్ చేయమని చెప్పాడు మా అల్లుడు లక్ష్మణ్ క్రైవాస్. మేము ఫాండ్ లాకలో వున్నాము. ఇంగ్లండు నుండి అయితే 11గంటలు వెయిటింగ్ కాబట్టి సింగపూర్ నుండి వెళ్ళాలని నిశ్చయించు కొన్నాం. బ్రావెల్ విజన్స్ వారు ఆ సీజన్ లో సింగపూర్ ఎయిర్ పోర్ట్ లో హౌటల్ ఒక రూము ఫ్రీగా ఒక రోజుకు ఇస్తారని బుక్ చేశాక దానిని ఉపయోగించ లేక పోతే 60 డాలర్లు ఫైన్ అని చెబితే, ఎందుకొచ్చిన గొడవ వద్దులే అన్నా. కాని మా అమ్మాయి అన్నది ఏక దిగిన 16 గంటలు ప్రయాణం చేసి ఒళ్ళు నొప్పలతో వుంటావు. పోయిగ ౬ రెండు గంటలు స్ట్రెయిన్ చేసుకోవచ్చు కదా అని నన్ను ఒప్పించింది.

నాకు వెజ్ కావాలనీ, బోట్ సీట్ (isle) అదీ C గాని H గాని కావాలని అడిగా టికెట్, ఐటీనరరీ వచ్చాక ప్యాకింగ్ మొదలెట్టా. మావారు వెళ్ళేటప్పుడు క్యారిజన్ లగేజీ గ ఒక చిన్న సూట్ కేస్, ఒక పెద్ద బ్యాగ్ మోసుకెళ్ళారు. నేను అలా కష్టపడకుండా వ్యానిటీ బ్యాగ్, VIP జ్యూయల్ బాక్స్ మాత్రం తీసికెళ్ళాలనుకొన్నా. తీరా చూస్తే పెద్ద బ్యాగ్ తప్పలేదు. అన్ని ఐటమ్స్ తీసుకెళ్ళాలని అనిపిస్తుంది మరి. లాస్ ఏజిల్స్ లో వీల్ చైయర్ లో ఒకతను ఇంటర్నేషనల్ ఎయిర్ పోర్టులో జాగ్రత్తగా చేర్చాడు నన్ను, సింగపూర్ ఎయిర్ లైన్స్ గేటు దగ్గర. అతనికి 5 డాలర్ల ట్ ఐచ్చా. ఇండియాలో 150 రూ. ట్ అంటే అబ్బో అనిపిస్తుంది. ౬ 20 రూ. ఇవ్వటానికి గిజగిజలాడతాం.

ఫ్లేన్ రెండు గంటలు ఆలస్యమని కాఫీ, టీ, కేక్, శాండ్విచ్ అక్కడనే సర్వీ చేశారు. బాగా బరువుగన్నప్ప క్యారిజన్ లగేజీను మాతో పాటు తీసికెళ్ళటానికి ఒప్పకోలేదు. నా బ్యాగ్ తో పాటు ౬ 10మంది లగేజీను సెపరేట్ క్యారిజన్ లో వుంచుకొన్నారు. బరువు మోత తగ్గి వండుకు బ్రతుకు జీవుడా అనుకొన్నా. ఫ్లేన్ లో అంత బోర్ అనిపించ లేదు. గంటకోమారు ఏదో ఒకటి ఇస్తుంటే శుభ్రంగా తింటూ సినిమాలు చూస్తూ కాస్త విద్రవోతూ గడిపా. Adams family, Sister act II, Mrs. Doubtfire లాంటి ఎన్నో సినిమాలు చూశాను ఫ్లేన్ లో. 16 నెలలు అలవాటుయిన మాయాకుసుంను వదిలి రావటం అంటే చెప్పలేనంత బాధ! చిన్నారి పాపమ తల్చుకుంటే వచ్చే కన్నీటిని ఎవరూ చూడకుంటే తుడుచు కొనేదానివి.

'టైప్' లో 2 గంటలు మమ్మల్ని ఎయిర్ పోర్ట్ లోనే తిరిగి రమ్మ న్నారు. ద్యూటీ ఫ్రీ షాప్స్ లోని వస్తువుల ధరలు చూస్తే అబ్బో! అనిపించింది. అమెరికాలో ఇవే వస్తువులు పదింతలు తక్కువ ధరకు దొరుకుతాయి. ఫ్రియ్ మీద ఎంత దూరం వచ్చామో, ఎన్ని గంటలు ప్రయాణించామో, ఇంకెంత దూరం, ఎన్ని గంటలు, వాతావరణం లాంటి వివరాలు చూస్తూ సింగపూర్ చేరాం. వీల్ చెర్ వాళ్ళనంత కలిపి ఒక బండిలో తీసికెళ్ళి వాళ్ళ రూము దగ్గర దింపారు. నా బేగ్ గురించి అడిగితే అది నేరుగ మెడ్రాస్ వెళ్తుండండి, కౌంటర్ లో తిరిగి అడిగి గ్యారంటీ చేసుకొన్నాక వివరాలు కమగొంటే వీల్ చెర్ లోని ప్రయాణీకులను పూరు చూడటానికి పంపరండి, అప్పుడు దానిని కానిస్ట్రా చేయించుకొన్నా.

నేనిప్పుడు ఫ్రీ బర్డ్ అన్నమాట. ఎంక్వయరీలో సైట్ సీయింగ్ విషయం తెలుసుకొని నా పేరు నామోడు చేసుకొని ఇంకా రెండు

గంటలు టైము వున్నందు వల్ల హోటలుకు వెళ్ళి, స్నానం చేసి, బాగా రెస్ట్ తీసుకొన్నా. బాగా ఫ్రెష్ అయినందు వల్ల హాయి అనిపించింది. పెగా మోతకు బ్యాగ్ కూడ లేదు. 2,3 గంటలు బస్సులో ఫ్రీగ సింగపూర్ లో త్రొప్పి మ్యూజియం వద్ద ౬ 20 నిమిషాలు ఆపారు. జినిజిని అని సన్నటి వాన చినుకులు పడ్తుంటే చాలా ఆహ్లాదకరంగా అనిపించింది. అంతా చూసి హౌటల్ ఖాళి చేసి శాండ్విచ్ తిని రాత్రి 8 గంటలకంతా లౌంజ్ లో కూచొని ఇతర ప్రయాణీకులను పరిచయం చేసుకొని, వాళ్ళతో కొన్ని ఫోటోలు తీయించుకొన్నా నా కెమెరాతో.

మెడ్రాసు చేరేవరకు ఏ ఇబ్బంది లేనందుకు నాకే ఆశ్చర్యమనిపించింది. మా వారితో చూడండి ఏ గొడవా లేకుండా ఒంటరిగా ప్రయాణించి వచ్చానని ఇక గర్వంగా చెప్పు కోవచ్చు నేను. ఇండియాలో అడుగు పెడ్తూనే నా అనుభూతి ఏమిటో చెప్పమంది మా అమ్మాయి.

ఫ్లేన్ దిగుతూనే ఇక ఎక్కడ చూసినా గుంపు. ఇమిగ్రేషన్ వద్ద 'క్యూ'. మామూలు క్యూ కాదు. పే.....డ్ల క్యూ. కార్పెట్ లేని నేల. అక్కడినుండి బయట పడడానికి గంట పట్టింది. లగేజీ తెచ్చుకో టానికి వెళ్ళేటప్పటికి, స్పెషల్ పర్మిషన్ తెచ్చుకొని మావారు వచ్చారు లోపలికి. ఎంతకూ నా సూట్ కేసులు కనిపించవే. 10 గంటలనుండి కాచుకొంటే ఎప్పుడో ఒకటి కనిపించింది. ఆఖర వరకు చూసినా, ఇంకో సూటుకేస్, బ్యాగు రాలేదు. కంప్లెయింట్ ఇచ్చి బరువైన పూదయంతో ఇల్లు చేరా. ఆ సూటుకేసులోనే విలువైన చీరలు, నగలు వున్నాయి. భగవంతుడా... ఏడుకొండలవాడా నా సామాను నాకు క్షేమంగా చేరితే కొండకొచ్చి దర్శించుకొంటానని మొక్కుకున్నా.

నామొర ఆలకించాడు స్వామి. మరురోజు టైపిలో నా బ్యాగ్ వుందని చెప్పగా, ఇంకో రోజు సింగపూర్ లో నా సూట్ కేస్ వుందని చెప్పారు. సోమవారం ఇండియాలో అడుగు పెట్టిన నాకు గురువారం నా లగేజీ చేరింది. నా సూటుకేస్ లివ్వటానికి కస్టమ్స్ వాళ్ళు సవాలక్ష ప్రశ్నలు వేశారు, నేనేదో స్కగ్గర్ లాగ. వాళ్ళ తాపత్రయమంతా మమ్మల్ని ఇబ్బందిలో పెట్టి డబ్బు లాగాలని. నాకు చిర్రెత్తుకొచ్చింది. అసలే నాకు కోపం ఎక్కువ. మావారు పూరుకో అంటున్నా నాకు సహనం నశించి అన్నా - కావాలంటే చూసుకోండి సూటుకేసు తెరుస్తా. అక్కడ వస్తువులు కొని ఇక్కడ ఎక్కువ డబ్బుకు అమ్మి లాబాలు పొందేవాళ్ళం కాదు మేము అని. ఏమనుకున్నారో మరి పూరికే వదిలారు. నా బ్యాగ్ కు ఇంకో చోట వెళ్ళాం. దాని స్టాండ్ లేదని దబాయిస్తే వేరే ఏదో చూపాడు. ఇంత మంచిగ వున్నదేమిటా అనుకొన్న. బయట ప్యాకెట్ లోని మంచి చీర అలానే వుంది. ఇంటికొచ్చి చూస్తే తెలిసింది, వాడి మంచి తనానికి కారణం, నా రిస్ట్రాన్ ఒకటి కొట్టేశాడని. కంప్లెయింట్ ఇచ్చి తిరిగే ఓపిక లేకపోయింది. నా అనుభవాన్ని మా అమ్మాయికు ఫోన్ చేసి చెబితే అయ్యో సారీ మమ్మీ! అంది.

శనివారం తిరుపతి వెళ్లమంటే, మా వారు పడనీయలేదు. ఆదివారం తిరిగి బళ్ళారి ప్రయాణం వెట్టుకొన్నాం కద హడావిడిగ ఎందుకు నింపాదిగ వద్దాం అన్నారు. ఏరు దాటాక తెప్ప తగిలేసే రకం. నేనొక్కడానివి వెళ్తాలెండి. బస్సులో వెళ్ళి, బస్సులో రావటం ఏం కష్టం అన్నా చిరాకుగ. సరే అన్నార గాని, నేనూ వస్తాలే అనలేదు మొండి మహారాజు. ఇలాంటి మనిషితో ఇలా ప్రతిదానికి 40 ఏళ్ళుగ నెట్టుకొస్తున్న నాకు ఇవ్వాలి పద్మశ్రీ లాంటి బిరుదులు. మా సునీత 11 ఏళ్ళ తన కొడుకు శరణ్ మ: నా వెంట పంపుతానంటే సరే అన్నా.

ప్రొద్దులు 6 గంటలకంతా బస్సుస్టాపుకెళ్ళే 7 గంటలకు వచ్చింది బస్సు. మా అల్లుడు మమ్మల్ని ఎక్కించి బస్సు వెంబర్ వోల్ చేసుకొని రాత్రి 9 గంటలకొస్తానని చెప్పి వెళ్ళాడు మూరుతీలో. ఇక మా వంబర్ లో

కూచుందామంటే అప్పటికే ఎవరో వున్నారు. అది మా నంబరు సీట్లంటే, మావని వారన్నారు. చూస్తే ఇద్దరికీ అవే నంబర్లు ఇచ్చాడు. కండక్టర్ వచ్చేదాకా ఫ్రంట్ లైనులోని సీట్లు చాలా బాగుంది, కాళీగా వుంటే అందులో కూచున్నాం నేను, నా మనవడు.

కండక్టర్ వచ్చాక పారపాలు తెలుసుకొని, తరువాతి స్టాప్ లో వేరే బస్సు ఎక్కండని ఆ బస్సునంబరు ఇచ్చాడు. తీరా ఆ బస్సులో చూస్తే ఆ సీట్లు మధ్యలో ఇరుక్కొని ఏమి బాగు లేదు. అందుకే మీ పల్ల జరిగిన పారపాలుకు మేమెలా బాధ్యులం. మా అల్లుడు రాత్రి ఈ నంబరు బస్సులో మేము లేకపోతే కంగారు పడారని మొండికేసి చక్కట ఆ ముందు సీట్లలో కూచొన్నా. ఈ హడావిడిలో బ్రేక్ ఫాస్ట్ కూపర్ కూడ అందలేదు మాకు. పోతే పోయింది లెమ్మని అమ్మాయి ప్యాక్ చేసిన శాండివిచ్ తిన్నాం.

బస్సులో అంతా కండక్టర్ నస ఇంకో బస్సులో వెళ్ళమని. నేనేమి మాట్లాడ లేదు. చిత్తూరులో కాబోలు ఒక హెడ్ కానిస్టేబుల్ బస్సు ఎక్కితే అతనితో ఏడేడో చెప్పి నన్ను దింపాలని చూశాడు. కాని ఆ హెడ్ గారిని పిలిచి మా వారు ఎవరో చెప్పి ఫలానా ఫలానా ఎస్.పి.లు ఎక్కడున్నారని వివరాలన్నీ అడిగా. అతను దిగేటప్పుడు వెళ్ళొస్తాను మేడం అని సెల్యూట్ చేసి వెళ్ళాడు. ఇక అప్పటి నుండి కండక్టర్ మా గొడవకు రాలేదు. ఎంతో టెన్షన్ లో ఇదంతా గమనిస్తున్న మా ఈశ్వర్ శరణ్ పెద్ద రిలీఫ్ గా ఫీలయ్యాడు.

సీజన్ కానందువల్ల స్వామిదర్శనం పోయిగా నిదానంగా చేయగలిగాం. దైవ దర్శనం ప్రశాంతంగ జరిగినందుకు బాగా తృప్తిగ అనిపించింది. ఎన్ని ఆటంకాలొచ్చినా సుఖాంతం అయినందుకు దేవుడికి మనసులోనే ధన్యవాదా లర్పించాను.

94లో తిరిగి రెండవమారు కనీసం 2 ఏళ్ళు వుండాలని వెళ్ళా అమెరికాకు ఒంటరిగానే! ఇంగ్లండ్ లో గేట్ దగ్గరకు రాలేదు అమెరికా వెళ్ళే స్టేషను. మమ్మలినందరిని ఓ బస్సులో అరమైలు దూరంలో వున్న స్టేషను దగ్గరికి తీసికెళ్ళి ఎక్కించారు. ఎందుకని అడిగితే లేటు అవకూడదని ముక్తసరిగ జవాబిచ్చారు. అంతకు ముందు రోజు సందడిలో అమ్మాయి ఇంట్లో మెడ్రాస్ లో వార్తలు వినలేదు. వినివుంటే కారణం తెలిసేది. ఫాండు లాక్ చేరాక మనమరాలు అమ్మమ్మ కేమ్, అమ్మమ్మ కేమ్ ఝూ...య్ అని చేతులు, కాళ్ళు, కళ్ళు త్రిప్పతూ డాన్స్ చేస్తుంటే ఆనందిస్తూ అసంకల్పితంగ టి.వి. వార్తలు వినన్నా. అందులో IRA వాళ్ళు లండన్ హీత్రూ ఎయిర్ పోర్టులో వరుసగ రెండవరోజు కూడ బాంబులు పెట్టగ, నెక్యూరటీ వాళ్ళు కనుగొన్నారని తెలిసింది. కొంచెంలో తప్పింది ఆపద. Anyway నేను ఎక్కడికి వెళ్ళినా ఆపదలు 0000000 వెంటపడుతూనే వుంటాయనేది నగ్గు సత్యం! 2,3, నెలలో పోయాక మావారు, పిన్ని. గారు కూడ అమెరికా వచ్చే వుండింది. But man proposes and God disposes! అనేది అక్షరాల నిజం అయింది నా విషయంలో. రెండేళ్ళు వుందామనుకొన్న నేను రెండు నెలల్లోనే తిరిగి వచ్చా ఇండియాకు, పిన్నిగారి అనారోగ్యం వల్ల.

ఈమారు సింగపూర్ ఎయిర్ వేస్ లో వెళ్ళదలుచుకో లేదు. 11 గంటలలో ఇంగ్లండ్ లో గడిపినా ఫరవాలేదు నా సామాను జాగ్రత్తగ వస్తాయని బ్రిటిష్ ఎయిర్ వేస్ లో మెడ్రాస్ కు తీసుకొన్న వయా బొంబాయి. ముగ్గురు అమ్మాయిలు పరిచయం అవడం వల్ల ఇంగ్లండ్ లో బోర్ అనిపించ లేదు. ఒంటరిగ సైట్ సీయింగ్ వెళ్ళే రిస్క్ తీసుకో లేదు నేను. అసలే ఒంటరిగ వెళ్ళే ఆపదలు వెన్నంటి వుంటాయి నాకు. ఏ గొడవలూ లేక ఇండియా చేరితే చాలు దేవుడా అనుకొన్నా. అయ్యో అంత అదృష్టం కూడానా నాకు.

బొంబాయిలో 2 గంటలు ఆగిన మా విమానం, వీల్ ఏదో స్టాక్ అయినందువల్ల మెడ్రాస్ వెళ్ళదన్నారు. ఏరాయి అయితేనేం పక్కాడగొట్టడానికని - కారణం ఏదైనా ఇబ్బంది తప్పదు కద నాకు. బ్యాచెస్ ప్రకారం డామెస్టిక్ స్టేషన్ లో మెడ్రాసు పంపుతామనీ, వీలుకాని వారిని హోటల్ లో వుంచి మరు రోజు పంపుతామనీ అన్నారు. ఎలాగో తంటాలు

పడి ఫస్ట్ బ్యాచ్ లో వెళ్ళే 12 మందితో నా పేరు కలిపాను. సరే 2 దయ్యంలాంటి సూట్ కాసులు బుద్ధి లేక తీసుకొచ్చిన పెద్ద న్యావీల్లూ బ్యాగ్ ఇంటర్నేషనల్ ఎయిర్ పోర్టు నుంచి, బస్సులో శాంతా క్రూజ్ ఎయిర్ పోర్టుకు తెచ్చాం. గుడ్డిలో మెల్ల! 100రూ. టిగ్ తీసుకన్నా బస్సులోని మనిషి బాగ పాల్స్ చేశాడు. ఇక ఆ ఎయిర్ పోర్ట్ చూడాలి! చేపల బజారులాగ హీనాతి హీనంగా వుంది. మన హైదరాబాద్ విమానాశ్రయం, అందులోని బాల్ రూమ్స్ ఎన్నోరెల్లు బాగున్నాయి. స్టేన్ గేటు దగ్గరికి రాదు కాబట్టి, దున్నపోతు లాంటి ఆబ్యాగ్ ను ఈడ్చి కెళ్ళా. నా అవస్థ చూడలేక జమ్మెకా నుండి విజయవాడ వస్తున్న కాల్రగడ్డ మణి బాగా సహాయం చేసింది. ఇక మీదట ఇటువంటి సందర్భం వచ్చినా క్యారీఆన్ లాగే బరువని తీసికెళ్ళకూడదని బాగ బుద్ధి వచ్చిందనీ చెప్పలు వాయించుకున్నా.

మెడ్రాస్ కు ఫలానా వారు వస్తున్నారని మెసేజ్ ఇస్తామన్నారు బ్రిటిష్ ఎయిర్ వేస్ వాళ్ళు. కాని మెడ్రాస్ లో దిగాక మా అల్లుడు కనిపించ లేదు. సామాను కార్టులో వేసుకొని నేను, మణి ఇంటర్నేషనల్ ఎయిర్ పోర్ట్ కు వెళ్ళే అక్కడ లేరు. అరగంట గడిచాక మణి కజిన్ వస్తే తను వెళ్ళింది. ఇంటికి ఫోన్ చేస్తే నో రెస్పాన్స్! ఏమి చేయాలో తోచక భగవన్నామ స్మరణ చేస్తూ బయటనే వున్న సామాను వున్న కార్టుతో. మరో 15 నిమిషాలకు మా అల్లుడు అజిత్, వియ్యంకులు కృష్ణమూర్తిగారు వచ్చారు. అప్పుడు తెలిసింది బ్రిటిష్ ఎయిర్ వేస్ వాళ్ళు ఏ మెసేజ్ ఇవ్వలేదనీ, రాత్రి 7:30కు స్టేషను 4,5 గంటలు లేటుగ వస్తుందని. అందుకే ఇంటికి వెళ్ళి వచ్చారట.

బళ్ళారి వచ్చాక ఇక చూడాలి మావారి ఎగతాళి! ఈవిడగారు ఒంటరిగ ఎప్పుడు ఎక్కడిక్కినా ఏదో గలాలూ చేసుకొస్తుంది. నీకు సరే...పాపం నీతో పాలు ప్రయాణం చేసిన వారికి కూడ ఇక్కట్లు తప్పవే! అని అక్కడికేదో ఆపదల మీద ప్రేమతో నేనే వాటిని కొని తెచ్చుకున్నట్లు! ఏ చిన్న విషయమైనా ఎంతో ఇబ్బంది పడ్డేకాని నాకు లభించదు. అది నా జాతక ప్రభావం! ఎలాచ్చి అన్నీ సుఖాంతం అవుతాయి. అదే తృప్తి! నా జీవితంలో చిన్నచిన్న ఆపదలు లెక్కలేనన్ని వున్నాయి. నాకు ప్రతి ఒక్కటి జ్ఞాపకమే! ఎవరన్నా మధుర స్మృతులు గుర్తించుకొంటారేమో గాని, నాలాగ ఎదురైన ఆపదలను జ్ఞాపకం వుంచుకోరేమో!

**Peter Santhosh Kollory**  
**Attorney at Law**  
 216 Stelton Road, Suite A-1  
 Piscataway, NJ 08854  
 (908) 424-0505

General practice of law with emphasis on immigration, wills, estates, taxes, credits, collections and other legal matters. Available in the evenings and weekends for consultation. Please note fluency in TELUGU.